

مغفرتِ ذنب، قرآن و سنت کی روشنی میں

ڈاکٹر سید اشرف علی

(پنجیوٹ اسلامیہ کالج، لگن اقبال، کراچی)

Abstract

This is the belief of Muslims that Prophets remains safe from Sins despite being prone to sins like any other human being (Zanb) is an Arabic word. It has various meanings. One of the meaning is 'sin' in general and is usually referred in this context. In this research paper, researcher explained various places in Quran where the word "Zanb" goes directly to Prophet Muhammad (PBUH) and its different Urdu translations are compared. Researcher explained that the word "Zanb" is referred to as "allegations" which were put against the Holy Prophet, before and after the migration and it is the actual Quranic meaning of Zanb.

Keywords: Quran, Belief, Zanb, Allegation, Sin, Arabic, translation,

ذنب، کا لفظ قرآن مجید میں متعدد مرتبہ وارد ہوا ہے ان میں سورہ فتح (۲۸)، سورہ مومن (۴۰) اور سورہ محمد (۷۶)، وہ تمام مقامات ہیں جن میں غلبہ اسلام اور فتح اسلام کی بشارت دی گئی ہے اور اس کا کوئی محل نہیں کہ اس مقام پر ذنب اور استغفار کے وہ معنی لیے جائیں جو ہمارے ہاں عمومی طور پر اکثر مترجمنے کیے ہیں۔ ان میں سے سورہ فتح کی آیت کے چند ارد و تراجم آپ بھی ملاحظہ فرمائیے۔

إِنَّا فَسَحْنَا لَكَ فَسْطِحًا مُبِينًا لِيغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ^۱

(۱) تحقیق فتح دی ہم نے تجھکو فتح ظاہر تو کہ بخشے واسطے تیرے خدا جو کچھ ہوا تھا پہلے گناہوں تیرے سے اور جو کچھ پیچھے ہوا (رفع الدین دہلوی)^۲

(۲) (اے محمد) ہم نے تم کو فتح دی فتح بھی صریح و صاف تا کہ خدا تمہارے اگلے پچھلے گناہ بخش دے (فتح محمد جاندھری)^۳

- (۳) اے نبی ہم نے تم کو کھلی فتح عطا کر دی تاکہ اللہ تمہاری الگی بچپنی ہر کوتاہی در گذر فرمائے (سید مودودی) ۱۵
- (۴) بے شک ہم نے تم کو ایک کھلی ہوئی فتح عطا فرمائی کہ اللہ تمہارے تمام اگلے اور پچھلے گناہوں کو بخشنے (مولانا اصلاحی) ۱۶
- (۵) بے شک ہم نے آپ کو ایک کھلمن کھلا فتح دی تاکہ اللہ تعالیٰ آپ کی سب الگی بچپنی خطا میں معاف فرمادے (خانوی) ۱۷
- (۶) (اے حبیب) بے شک ہم نے آپ کو روشن فتح عطا فرمائی۔ تاکہ اللہ آپ کے لیے معاف فرمادے آپ کے اگلے پچھلے (ظاہر) خلاف اولی سب کام (جو آپ کے کمال قرب کی وجہ سے محض سورہ ذنب ہیں حقیقتاً حنات الابرار سے افضل ہیں)۔ (سید کاظمی) ۱۸

الگی آیت ملاحظہ کیجیے : وَاسْتَغْفِرُ لِذَنْبِكَ وَلِلْمُؤْمِنِينَ وَالْمُؤْمِنَاتِ ۱۹

- (۱) اور بخشنش مانگ واسطے گناہ اپنے کی اور واسطے ایمان والوں کے اور ایمان والوں کے (شاہ رفیع الدین دہلوی) ۲۰
- (۲) اور اپنے گناہوں کی معافی مانگوا اور (اور) مومن مردوں اور مومن عورتوں کے لیے بھی (فتح محمد جالندھری) ۲۱
- (۳) اور معافی مانگوا پہنے قصور کے لیے بھی اور مومن مردوں اور عورتوں کے لیے بھی (سید مودودی) ۲۲
- (۴) پس اپنی اور با ایمان مردوں اور عورتوں کی خطاوں کی معافی مانگتے رہو (امین احسن اصلاحی) ۲۳
- (۵) اور آپ اپنی خطا کی معافی مانگتے رہیے اور سب مسلمان مردوں اور سب مسلمان عورتوں کے لیے بھی (خانوی) ۲۴
- (۶) اور آپ (امت کی تعلیم استغفار کے لیے) اپنے (ظاہر) خلاف اولی کاموں کی بخشنش چاہیں اور ایمان والے مردوں اور ایمان والی عورتوں (کے گناہوں) کے لیے (معافی طلب کریں) (سید کاظمی) ۲۵

تیسرا آیت ملاحظہ کیجیے۔ غفر لذنبک و سبح بحمد ربک بالعشی والا بکار ۲۶

- (۱) اور بخشنش مانگ واسطے گناہ اپنے کے اور پاکی بیان کر ساتھ تعریف پروردگار اپنے کے تیرے پہر اور صبح کو (شاہ رفیع الدین دہلوی) ۲۷

- (۲) اور اپنے گناہوں کی معافی مانگوا اور صبح شام اپنے پروردگار کی تعریف کے ساتھ تسبیح کرتے رہو (فتح محمد جالندھری) ۲۸
- (۳) اور اپنے قصور کی معافی چاہو اور صبح و شام اپنے رب کی حمد کے ساتھ اس کی تسبیح کرتے رہو۔ (سید مودودی) ۲۹
- (۴) اور اپنے گناہ کی معافی چاہتے رہو اور شام و صبح اپنے رب کی تسبیح کرتے رہوں اور اس کی حمد کے ساتھ (اصلاحی) ۳۰
- (۵) اور اپنے (اس) گناہ کی (جس کو مجازاً گناہ کہہ دیا) معافی مانگتے اور شام و صبح اپنے رب کی تسبیح و تحمید کرتے رہیے (اشرف علی خانوی) ۳۱

- (۶) اور آپ (امت کی تعلیم استغفار کے لیے) اپنے (ظاہر) خلاف اولی کاموں کی بخشنش چاہیں اور اپنے رب کی حمد کے ساتھ شام اور صبح اس کی تسبیح بیان کرتے رہیں۔ (سید کاظمی) ۳۲

”ذنب“ کا معنی و مفہوم:

(۱) عامہ، شملہ (۲) پونچھ، دم، آسمان کی شکل کا نام جس کے ایک طرف کو ”راس“ دوسری طرف کو ”ذنب“ کہتے ہیں، دم دار ستارہ (۳) گناہ، عصیاں، معصیت (۴) پچھے لگ رہنا (۵) کسی کا پیچھا کر کے اس کے نشانات قدم کو نہ چھوڑنا، کھون لگانا، گناہ، قصور، جرم ۲۶

غفر کا معنی و مفہوم:

ڈھانپنے یا کسی چیز کو کسی جگہ محفوظ کر دینے کے ہیں۔ مغفرت کے معنی عذاب سے محفوظ رکھنا۔ (یعنی غفر کے معنی محفوظ رکھنا ہے) المفرد میں ہے کہ ”الغفر الباس ما يصونه عن الانس۔“ کسی کو ایسی چیز پہنادیا جس سے وہ میل و غلطیت سے محفوظ رہے۔ علامہ سعید شرتوی لکھتے ہیں ”غفر الشئی غفر استرالله له ذنبه غطی علیه و عفا عنه“ ۲۸ ”غفر الشئی“ کا معنی ہے اسپرستر کیا اور ”غفر اللہ کا معنی ہے اللہ نے اس کی پردہ پوشی کی اور سکون معاف کر دیا“ ”المجد، میں ہے کہ ”غفر لہ الذنب غطی علیہ و عفا عنه و غفر الشئی سترہ“ ۲۹ ”غفر لہ الذنب کا معنی ہے اسکی پردہ پوشی کی اور سکون معاف کر دیا اور ”غفر الشئی“ کا معنی ہے اسپرستر کیا۔“

عصمتِ انبیاء:

امت کا متفرقہ مسلمہ عقیدہ ہے کہ انبیاء کرام علیہم السلام معصوم ہیں۔ اور ان مقدس ہستیوں سے ذنب و معصیت کا ارتکاب نہیں ہو سکتا۔ کیونکہ انبیاء علیہم السلام اللہ کے منتخب شدہ، عارف باللہ اور گناہوں سے معصوم نفس ہوتے ہیں۔ شرک فتن و فجور اور گمراہی نبوت میں کسی صورت نہیں ہو سکتیں۔ وہ ہر قسم کی گمراہی، فتن و فجور اور شرک سے آزاد ہوتے ہیں۔ جس کی گواہی خود قرآن کریم نے انبیاء کرام سے اس طرح دلوائی۔ نوح علیہ السلام فرماتے ہیں: ﴿قَالَ يَا قَوْمَ لَيْسَ بِّيْ ضَلَالَةٌ وَلَكِنِّي رَسُولٌ مِنْ رَبِّ الْعَالَمِينَ مَلِكٌ كَهَا نَے میری قوم مجھ میں گمراہی بالکل نہیں میں ربِ العالیین کا رسول ہوں۔﴾

آیت مبارکہ سے ثابت ہو رہا ہے کہ گمراہی اور نبوت کا اجتماع نہیں ہو سکتا کیوں کہ نبوت نور ہے اور گمراہی تاریکی تو نور اور تاریکی کا اجتماع ناممکن ہے۔ یوسف علیہ السلام فرماتے ہیں: ﴿مَا كَانَ لَنَا أَن نُشْرِكَ بِاللَّهِ مِن شَيْءٍ﴾ ۳۰ ترجمہ ”ہمیں (یعنی گروہ انبیاء) کے لیے لائق نہیں کہ اللہ کے ساتھ کسی چیز کو شریک ٹھہرا سکیں۔“ شعبہ علیہ السلام فرماتے ہیں: ﴿وَمَا أُرِيدُ أَن أُخَالِفُكُمْ إِلَى مَا أَنْهَا كُمْ عَنْهُ﴾ ۳۱ ترجمہ ”اور میں نہیں چاہتا کہ جس بات سے تمہیں منع کرتا ہوں میں آپ اسکے خلاف کرنے لگوں۔“

معلوم ہوا کہ انبیاء کرام شرک اور گناہ کرنے کا کبھی ارادہ نہیں فرماتے۔ یہ ہی عصمت کی حقیقت ہے۔ یوسف

علیہ السلام فرماتے ہیں: وَمَا أَبْرَءُ نَفْسِي إِنَّ الْفُسْسَ لِمَارَةً بِالسُّوْعِ إِلَّا مَا رَحِمَ رَبِّي ۖ ۳۵
یہاں یہ نہ کہا کہ میرا نفس برائی کا حکم کرتا ہے بلکہ یہ فرمایا کہ عام نفوس انسانوں کو برائی کا حکم کرتے ہیں سوا ان نفوس
کے جن پر رب رحم فرمائے اور وہ نفوس انبیاء ہیں۔ معلوم ہوا کہ انبیاء کے نفوس انہیں برائی کا حکم کرتے ہیں نہیں۔ ابراہیم
علیہ السلام فرماتے ہیں: حضرت ابراہیم علیہ السلام نے بچپن میں ہی اپنی کافر قوم پر توحید کی ایسی قوی جست قائم فرمائی کہ
سبحان اللہ آفتاب و چاند ستاروں کے ڈوبنے اور ان کے حالات بد لئے کوئی مغلوقیت کی دلیل بنایا کہ تاروں کو دیکھ کر فرمایا
”هذا ربی“ اے کافر و کیا میر ارب یہ ہو سکتا ہے؟ اور ڈوبتا دلکھ کر فرمایا ”لا أَحْبُ الْأَفْلَقَينَ“ ۳۶ میں ڈوبنے والوں
کو پسند نہیں کرتا“

قرآن کریم انبیاء علیہ السلام کے بارے میں فرماتا ہے: ان الله اصطخر ادم و نوحًا وَ آل ابراهیم و
آل عمران علی العلمین ۳۷ ترجمہ ”معلوم ہوا نبیاء علیہ السلام سارے جہان سے افضل ہیں
اگر انبیاء گناہ گار ہوں تو ملائکہ آن سے بڑھ جائیں۔“

قرآن کریم کے مطالعے سے معلوم ہوتا ہے ان انبیاء پر شیطان کا زور بھی نہیں چلتا۔ انبیاء کرام تک شیطان کی
پہنچ نہیں۔ جس کا اظہار شیطان نے اس طرح کیا ہے: وَلَا غُوَيْنَهُمْ أَجْمَعُونَ إِلَّا عِبَادَكَ مِنْهُمُ الْمُخَلَّصُونَ
۳۸ اور ضرور میں ان سب کو گراہ کروں گا مگر وہ جوان میں تیرے پھنے ہوئے بندے ہیں۔“

اور اللہ نے بھی شیطان کے ثرستے انبیاء کی حفاظت فرمائی جیسا کہ ارشاد فرمایا: إِنَّ عَبَادِي لَيْسَ لَكَ
عَلَيْهِمْ سُلْطَانٌ ۗ ”بے شک جو میرے بندے ہیں ان پر تیرا کچھ قابو نہیں۔“

معلوم ہوا ان لوگوں میں جن کو شیطان گراہ نہیں کر سکتا ہے مخلاص بندوں کا ایک گروہ ہے اجنب پر شیطان کا زور
نہیں چل سکتا اور ان مخلاص بندوں میں انبیاء کا گروہ سب میں اول اور ممتاز ہے۔ انبیاء کرام تک شیطان کی پہنچ نہیں اور وہ
انھیں گراہ نہیں کر سکتا تو پھر ان سے گناہ کیوں کر سرزد ہو سکتے ہیں۔ تعجب ہے کہ شیطان تو انبیاء کو معصوم مان کر ان کے
بہکانے سے اپنی معدودی ظاہر کرے مگر امتی ان کو مجرم مانے، گناہ گار جانے۔ روایت ہے کہ ”عن ابی مسعود قال
رسول الله ﷺ ما منكم من أحدا لا وقد و كل له قرينه من الجن و قرينه من الملائكة قالوا و ايماك
يار رسول الله قال و ايماك ولكن الله اعانتي عليه فاسلم فلا يامرنى الا بخير“ ۳۹ ”ابن مسعود رضي اللہ عنہ
روایت کرتے ہیں فرمایا رسول اللہ ﷺ نے کہ تم میں سے ایسا کوئی نہیں کہ جس کے ساتھ ایک جن اور ایک فرشتہ نہ ہو پھر
لوگوں نے کہا یا رسول اللہ ﷺ آپ کے ساتھ بھی ہیں فرمایا ہاں میرے ساتھ بھی ہیں لیکن اللہ نے مجھے اس پر مددی پس وہ
مسلمان ہو گیا ہے اور مجھے سوائے بھلانی کے اور کسی چیز کا حکم نہیں دیتا۔ ہر بچے کو بوقت ولادت شیطان چھوتا ہے مگر عیسیٰ علیہ

السلام کی پیدائش میں انہیں چھو بھی نہیں سکا۔ روایت میں ہے کہ ”ما من بنی ادم مولد“ لا یمسه الشیطان حین یولد فیستهل صارخاً من مَسِ الشیطَن“ ۹۷ ”کوئی آدمی ایسا نہیں جسے پیدائش کے وقت شیطان چھوٹا نہ ہو وہ بچہ شیطان کے چھونے سے ہی چختا ہے۔“ معلوم ہوا کہ انبیاء شیطان کے وسوسوں اور اُس کے چھونے سے بھی محفوظ ہیں۔ آدم علیہ السلام کے متعلق قرآن کریم نے بار بار اعلان فرمایا کہ وہ بھول گئے تھے آدم علیہ السلام نے گناہ کا ارادہ بھی نہیں کیا تھا۔ جیسا کہ ارشاد باری تعالیٰ ہے: فَنَسِيَ وَلَمْ نَجِدْ لَهُ عَزْمًا ۝۰ ”پس وہ بھول گیا اور ہم نے اس کا کوئی ارادہ بھی نہیں پایا۔“

اور فرمایا: فَأَذَّلَّهُمَا الشَّيْطَانُ ۝۱ ”پھر پھسلا دیا انہیں شیطان نے۔“ یہاں فائزہما اشیطان فرمایا مطلب یہ ہے کہ شیطان انہیں گمراہ نہیں کر سکتا۔ قرآن مجید میں ارشاد ہوا: إِنَّ عِبَادَيْنِ لَيَسَ لَكَ عَلَيْهِمْ سُلْطَانٌ إِلَّا مَنِ اتَّبَعَكَ مِنَ الْغَاوِيْنَ ۝۲ ”بیکنگ میرے عباد پر تیر کوئی زور نہیں چلتا سوائے ان لوگوں کے جو تیری پیروی کرتے ہیں“

ثابت ہوا کہ اللہ کے انبیاء واللیاء پر شیطان کا بس نہیں چلتا۔ گمراہی اور چیز ہے اور پھسلا نا اور چیز ہے۔ اس میں حکمت الہی ہے۔ واقعہ کا ذمہ دار تو شیطان کو ٹھہرایا اور آدم علیہ السلام کے بارے میں فرمایا کہ دھوکہ کھانے۔ ان سے خطا ہو گئی دھوکہ یہ ہوا کہ ان سے رب نے فرمایا تھا کہ تم اس درخت کے قریب نہ جانا۔ شیطان نے کہا کہ آپ کو کھانے کی ممانعت نہیں۔ وہاں جانے سے روکا گیا ہے۔ آپ وہاں نہ جائیں میں لادیتا ہوں آپ کھائیجیے اور جھوٹی قسم کھا گیا کہ یہ پھل فائدہ مند ہے اور میں آپ کا خیر خواہ ہوں۔ آدم علیہ السلام سمجھے کہ کوئی رب کی جھوٹی قسم نہیں کھا سکتا۔

اب رہا میں پڑا نا توبہ کریم نے انہیں زمین کی خلافت کے لیے پیدا فرمایا تھا۔ جیسا کہ ارشاد ہے۔ إِنِّي جَاعِلٌ فِي الْأَرْضِ خَلِيلَهُ ۝۳ ”میں مقرر کرنے والا ہوں زمین میں ایک نائب۔“

جنت میں تو کچھ روز اس لیے رکھا کہ وہاں کے باغات اور مکانات دیکھ کر زمین کو اسی طرح آباد کریں۔ پھر آدم علیہ السلام کی پشت مبارک میں کفار، فاسق سب رو جیں تھیں جو کہ جنت کے قابل نہ تھے اس لیے زمین پر بھیجا کہ نیچ جا کر ان کو چھوڑ کر آؤ۔ پھر آپ کی جگہ یہی ہے۔ اگر آدم علیہ السلام سے گناہ گار ہوتے تو یہاں انہیں خلیفہ نہ بنا�ا جاتا۔ ان کے سر پر نبوت کا تاج نہ رکھا جاتا انکی اولاد میں انبیاء واللیاء خصوصاً رسول ﷺ پیدا نہ فرمائے جاتے۔ لطف دیکھیے جو دنہ لندم کھانا خطا قرار دیا گیا۔ اگر وہ خطا ہوتی تو وہی دنیا میں غذا تجویز فرمائی؟ پھر فرمایا: قَسَّلْقَى اَدُمْ مِنْ رَبِّهِ كَلِمَاتٍ قَتَابَ عَلَيْهِ ۝۴ آدم علیہ السلام کو توبہ کے کلمات سکھائے۔ ان کلمات کا ذکر خود قرآن کریم میں ہے۔ ارشاد ہوتا ہے: رَبَّنَا ظَلَمْنَا اَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ ۝۵ یہ کلمات سکھا کر آدم علیہ السلام کو زمین پر اتنا رات تو نار نصگی کا اتنا رات تو تھا ہی نہیں۔ اس میں رضا تھی نار نصگی نہیں تھی۔ اگر نار ارض ہو کر نکلا جاتا تو معافی کا گرسکھا کر نکلا جاتا

ہے اگر کسی کو نوکری سے نکالتے ہیں تو اسکو بلا کر کوئی یہ کہتا ہے کہ پھر مجھے راضی کرنا ہو تو اس کا طریقہ بھی لے جاؤ۔ کوئی کرتا ہے جسکو ناراض ہو کر نکالتے ہیں اُس کو قریب کرنے کا گر کوئی بتاتا ہے۔ مگر قرآن بتا رہا ہے کہ جب آدم علیہ السلام، شیطان، جنات سب کو نکالا۔ مگر آدم علیہ السلام کو وظیفہ بتادیا کہ رینا ظلممنا پڑھتے رہنا۔ یہ وظیفہ بتادیا۔ تو یہ ناراضگی کا اتنا رنا تو تھا ہی نہیں۔ اس اتنے میں حکمت تھی۔

انبیاء کے اقوال و افعال تمام احکام الٰہی کے تابع ہوتے ہیں جیسا کہ ارشاد ہوا۔ وَمَن يَعْصِ الله وَرَسُولَهُ
فَإِنَّ لَهُ نَارَ جَهَنَّمَ خَالِدِينَ فِيهَا أَبْدٌ ۖ ۲۱ ”جو کوئی اللہ اور اس کے رسول کی نافرمانی کرے گا اس کی سزا جہنم ہے مدتیں
اس میں رہے گا۔“

اس آیت مبارکہ میں اللہ اور اس کے رسول کی اطاعت کا ذکر ایک ہی کلمہ میں کر دیا گیا جس سے ظاہر ہوتا ہے کہ پیغمبر کے اقوال و افعال بغیر حکم الٰہی نہیں ہوتے ورنہ رسول کی اطاعت اللہ کی اطاعت کے ساتھی کی جانبی ضروری نہ تھی۔ ایک اور جگہ ارشاد فرمایا: مَن يُطِعِ الرَّسُولَ فَقَدْ أطَاعَ الله ۚ ۲۸ ”جو کوئی رسول کی اطاعت کرتا ہے وہ اللہ کی اطاعت کرتا ہے۔“

اس آیت مبارکہ سے معلوم ہوا کہ رسول کی مرضی اللہ تعالیٰ کی مرضی ہے کیونکہ اگر پیغمبر کی ایک کام کی مرضی ہو جو اللہ تعالیٰ کی مرضی نہ ہو ایسی صورت میں پیغمبر کی اطاعت اللہ کی اطاعت نہیں ہو سکتی۔ رسول اکرم ﷺ کے ہر فعل کو رب کائنات اپنا فعل قرار دیتا ہے ارشاد ہوا: وَمَا زَمِيتِ إِذْ رَمَيْتَ وَلَكِنَّ اللهَ رَمَيْتَ ۖ ۲۸ ترجمہ ”پیارے وہ مٹی آپ نے نہیں چینکی تھی بلکہ وہ تو آپ کے رب نے چینکی تھی۔“

اس آیت مبارکہ میں مشرکین کی آنکھوں میں رسول اللہ ﷺ نے جو مٹی چینکی تھی اللہ تعالیٰ فرماتا ہے محبوب وہ آپ نے بلکہ آپ کے رب نے چینکی تھی۔ ایک اور مقام پر اس طرح ارشاد ہوا۔ إِنَّ الَّذِينَ يُسَايِعُونَكَ إِنَّمَا يُسَايِعُونَ اللَّهَ يَدُ اللهِ فَوْقَ أَيْدِيهِمْ ۖ ۲۹ ”بے شک جو لوگ آپ کے ہاتھ پر بیعت کرتے ہیں وہ اللہ کے ہاتھ پر بیعت کرتے ہیں ان کے ہاتھوں پر اللہ کا ہاتھ ہے۔“

اس آیت میں بھی اللہ نے اپنے رسول کے گھرے تعلق کو بیان کرتے ہوئے جو بیعت رضوان آپ ﷺ کے ہاتھوں پر کی گئی تھی اس بیعت کو اپنے ہاتھوں پر قرار دیتا ہے اور تمام اصحاب رضوان اللہ علیہم اجمعین کے ہاتھ پر اگرچہ رسول اکرم ﷺ نے اپنا ہاتھ رکھا تھا مگر رب کائنات فرماتا ہے کہ ان کے ہاتھوں پر آپ کا ہاتھ نہیں بلکہ آپ کے رب کا ہاتھ ہے تاکہ سب جان لیں کہ ہم نے آپ کے ہر فعل کو اپنا فعل بنایا ہے اور ایک مقام پر اسکی مزید وضاحت اس طرح فرمائی۔ وَمَا يَنْطِقُ عَنِ الْهَوَىٰ إِنْ هُوَ إِلَّا وَحْدُ يُوحِىٰ ۖ ۵۰ ”اور وہ اپنی خواہش سے کلام نہیں کرتے۔ نہیں ہوتا ان کا فرمانا مگر

وچی جو (ان کی طرف) کی جاتی ہے،

ان تمام آیات سے ظاہر ہوتا ہے کہ آپ ﷺ کے تمام اقوال و انعام انسانی خواہش کا نتیجہ نہیں بلکہ امر اللہ کے سرچشمے سے نکلتے ہیں۔ ایک اور مقام پر اللہ تعالیٰ اپنے محبوب سے محبت کا انہمار اس طرح فرماتا ہے، **فُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّكُمُ اللَّهُ وَيَعْفُرُ لَكُمْ ذُنُوبَكُمْ أَهُّوَ مُحَبُّ أَهُوَ مَنْ تَابَ سَهْلَةً** (اہل کتاب سے) فرمادیجیے اگر تم اللہ سے محبت رکھتے ہو تو میری فرماداری کرو اللہ تھیں اپنا محبوب بنالے گا اور تمہارے گناہ بخشدے گا۔

اس آیت سے بخوبی واضح ہو جاتا ہے کہ اگر رسول اکرم ﷺ نے کبھی گناہ کیا ہوتا تو اللہ تعالیٰ ایمان والوں کو کیوں آپ ﷺ کی پیروی کا حکم دیتا اور پھر کیوں کر انہیں اپنا محبوب بناتا اور جس سے معاذ اللہ خود گناہ کا ارتکاب ہوا ہو اس کے نقش قدم پر چلنے سے گناہ کیوں کر معاف ہو سکتے تھے۔ بلکہ قرآن کہتا ہے۔ **لَقَدْ كَانَ لَكُمْ فِي رَسُولِ اللَّهِ أُسُوفٌ حَسَنَةٌ: ۵۶** ”بے شک اللہ کے رسول تمہارے لیے بہترین اسوہ ہیں۔“

اگر ہمارے پیارے نبی ﷺ معاذ اللہ گناہ گار ہوتے تو قرآن ان کو ”اسوہ“ قرار دیتا۔ آپ ﷺ کی زندگی ایسی پاکیزہ اور ہر عیب و نقص سے پاک ہے کہ دشمن رسول آپ ﷺ کی ساری زندگی میں ایک عیب نہیں نکال سکتے جس کے بارے میں قرآن کریم نے اس طرح دعویٰ کیا: **فَقَدْ لَبِثُ فِيْكُمْ عُمْرًا مِنْ قَبْلِهِ أَفَلَا تَعْقِلُونَ ۳۵** ”تو میں تم میں (انی عمر) (کا ایک حصہ) گزار چکا ہوں تو کیا تم نہیں سمجھتے۔“

یعنی میں اس سے پہلے تمہارے درمیان بہت مدت رہا ہوں تم بتا سکتے ہو کہ میں نے کو نسا برکام کیا ہے پس تم کیوں نہیں سمجھتے۔ یعنی جس ہستی سے ساری زندگی معمولی سے معمولی گناہ کا ارتکاب نہ ہوا ہو وہ ”افتراء علی اللہ“ جیسے گناہ کا ارتکاب کیسے کر سکتا ہے۔ مندرجہ بالا آیت میں آپ ﷺ نے اپنے دعوے کی صحائی پر اپنی بھلی اور بے عیب کو بطور شہادت پیش کیا ہے جو مخالفین اسلام میں اس وقت مسلم تھی۔ رسول کریم ﷺ نے ارشاد فرمایا: فَقَالَ لَهُ رَسُولُ عَزَّوَجَلَّ إِنَّمَا وَاللَّهُ أَنِّي لَا تَقَاكِمُ وَأَخْشَاكِمْ ۴۵ ترجمہ ”خدائی قسم میں تم سب سے زیادہ اللہ سے ڈرنے والا ہوں۔“

مندرجہ بالا بیان کردہ دونوں روایت سے یہ بات بخوبی واضح ہو جاتی ہے جو اللہ سے زیادہ ڈرتا ہے وہ کیسے خطاو قصور اور گناہ کے قریب جا سکتا ہے۔ اسی طرح صحیح مسلم میں ایک اور جگہ ہے:- **وَاللَّهُ أَنِّي لَا رَجُوْا نَ اَكُونُ أَخْشَاكِمْ لَلَّهُ وَ أَعْلَمُكُمْ بِمَا أَتَقَى** ۴۵ ترجمہ ”خدائی قسم مجھے اللہ تعالیٰ سے امید ہے کہ میں تم سب سے زیادہ اللہ سے ڈرنے والا ہوں اور جن چیزوں سے بچنا چاہیے ان کا زیادہ جانے والا ہوں۔“

مندرجہ بالا حدیث میں جو قابل غور بات ہے وہ آپ ﷺ کا یہ فرمانا ہے کہ ”جن چیزوں سے بچنا چاہیے ان کا سب سے زیادہ جانے والا ہوں،“ گناہ اور قصور کم علمی اور انجانے پن میں ہوتا ہے لیکن جو چیزوں کے حقائق کا علم رکھنے والا

اور خاص طور پر جن چیزوں سے بچنا چاہیے ان کا تو پھر یہ کیسے ممکن ہے کہ اس مقدس ہستی سے کوئی گناہ اور خطایر زد ہو۔ صاحب روح المعالیٰ بیان فرماتے ہیں ”وَجْهُ الْاسْتِغْفَارِ كَيْاْيَةٌ عَمَّا يَلْزَمُهُ مِنَ التَّوْضُعِ وَهُضْمِ النَّفْسِ وَالاعْتِرَافُ بِالْقَصْرِ لَأَنَّهُ عَلَيْهِ مَعْصُومٌ وَمَغْفُورٌ“ ۲۶ ﴿نَبِيٌّ كَرِيمٌ صَلَّى اللَّهُ عَلَيْهِ وَسَلَّمَ مَعْصُومٌ وَمَغْفُورٌ ہونے کے باوجود عاجزانہ طور پر استغفار کرتے رہتے تھے کیوں کہ خود نبی کریم صَلَّى اللَّهُ عَلَيْهِ وَسَلَّمَ نے ارشاد فرمایا: وَاللَّهُ أَنَّى لَا إِسْتِغْفَارَ لِلَّهِ وَإِتَّوْبَ إِلَيْهِ فِي الْيَوْمِ أَكْثَرُ مِنْ سَبْعِينِ مَرَّةً﴾ ۷۵ ”اللَّهُوَاهُ ہے میں دن میں دس مرتبہ سے زیادہ اللہ سے استغفار اور اس سے توبہ کرتا ہوں۔“

سورہ محمد کی آیت مبارکہ ”وَاسْتَغْفِرْ لِذَنْبِكَ“ کی تفسیر کرتے ہوئے علامہ جلال الدین مخالیٰ تحریر کرتے ہیں۔ قیل له ذالک مع عصمة لتسنن به امته ۸۸ ﴿يَعْنِي حضور اکرم صَلَّى اللَّهُ عَلَيْهِ وَسَلَّمَ سے کہا گیا کہ اپنے گناہ کی مغفرت طلب کرو باوجود کہ وہ معصوم ہیں تاکہ حضور کی امت اُنکی پیروی کرے۔“

شیخ محمد بن ابی القتوحات المکیہ میں رقم طراز ہیں ”استغفار الانبياء لا یکون عن ذنب حقيقة کذنو بناؤ انما هو مریدق عن عقولنا لانہ لا زوق لنافی مقامهم فلا یجوز حمل ذنبهم على ما نتعقله نحن من الذنب“ ۹۹ ﴿یعنی حضرات انبیاء علیہم السلام کا استغفار ہمارے گناہوں کی طرح کسی حقیقی گناہ سے نہیں ہوتا وہ تو کسی ایسے دقيق امر کے متعلق ہوتا ہے جس کا ادراک ہماری عقلیں نہیں کر سکتیں کیوں کہ ہمیں ان کے مقام پندکی چاشنی حاصل نہیں تو انکے ذنب کا وہ معنی ہرگز جائز نہیں جو ہماری عقلیں کرتی ہیں۔ صاحب تفسیر روح البیان علامہ سمعیل حقی رقم طراز ہیں۔ ”قال اهل الكلام ان الانبياء معصومون من الكفر قبل الوحي وبعدله با جماع ۱۰۰ اہل الكلام نے فرمایا بے شک تمام انبیاء ہر قسم کے کفر سے معصوم ہیں نبوت سے قبل بھی اور نبوت کے بعد بھی اس پر علماء کا اجماع ہے۔ امام اعظم ابو حنيفة رحمۃ اللہ علیہ اپنی کتاب فقہ اکبر میں فرماتے ہیں۔ وَالأنبياء علیہم السلام كلهم منزهون عن الصغائر والكبائر والكفر والقبائح“ ۱۱ ترجمہ ”انبیاء علیہم السلام سب منزہ و معصوم ہیں صیغہ اور کبیرہ گناہوں کفر و قباحتوں سے۔“

ملا علی قاریٰ کے مطابق: ”هذا العصمة ثابتة لالنبياء قبل النبوة و قبلها النبوة و بعدها على الاصح“ ۱۲ ترجمہ: نہ ہب اصح پر انبیاء کرام کے لیے یہ عصمت قبل نبوت اور بعد نبوت دونوں زمانوں میں ثابت ہے، انبیاء کی معصومیت قرآن و حدیث، تفاسیر و فقہ کی روشنی میں واضح ہے اور متواتر سے اسلاف سے چلا آ رہا ہے۔ قرآن کریم میں انبیاء کے لیے لفظ معصیت (نافرمانی) ”ذنب“ (گناہ) اور توبہ و طلب مغفرت سے متعلق جو آیات ہیں علماء و محدثین و مفسرین کا اجماع ہے وہ سب کلمات اپنے حقیقی ظاہری معنی پر محول کرنا جائز نہیں اور شان انبیاء اور عصمت انبیاء کو

مد نظر کھتے ہوئے اگلی شایان شان تاویل کرنا فرض ہے۔ جو توجہات و تاویلات مفسرین سے منقول ہیں ان کا سرسری جائزہ پیش خدمت ہے۔

۱۔ ذنب اور استغفار کی تفاسیر :

لغات میں ”غفر“ کے معنی ستر کر دینا، بچالینا اور محفوظ کر دینا بھی ہیں۔ چنانچہ ان تمام آیات میں ذنب اور استغفار کا مطلب ہوا کہ اللہ تعالیٰ آپ ﷺ کو هر قسم کے گناہوں سے اپنی عصمت و پناہ میں رکھے۔ شاہ عبدالحق محدث دہلویؒ مدارج النبوت میں لکھتے ہیں: لیعصمک اللہ فيما تقدم من عمرك و فيما تأخر منه“^{۲۳} (ترجمہ ”اللہ تعالیٰ آپ کی بھی حیات میں بھی اور اگلی حیات میں اپنی عصمت و پناہ میں رکھے۔ یہ قول انتہائی حسن قبول ہے۔

۲۔ ذنب کی نسبت امت کی طرف:

بچھلی بحث میں یہ ثابت ہو گیا کہ بنی موصوم عن الذنب ہوتا ہے اسی لیے مشہور مفسرین نے ذنب کی نسبت امت کی طرف کی ہے۔ امام جلال الدین سیوطی تفسیر جلالین میں (ما تقدم من ذنبك وما تآخر) کی تاویل پر زور دیتے ہیں کہ انبیاء چونکہ گناہوں سے موصوم ہوتے ہیں اس لیے ان کی معانی کا سوال ہی پیدا نہیں ہوتا آپ لکھتے ہیں: (ما تقدم من ذنبك وما تآخر) و هو مول لعصمة الانبياء عليهم السلام بالدليل العقيلي القاطع من الذنوب والام للعلة الغائية فمد خولها مسبب لا سبب“^{۲۴} (ترجمہ: ”یعنی یہ بات دلیل عقلی قطعی سے ثابت ہے کہ انبیاء علیهم السلام گناہوں سے پاک اور مبرأ ہوتے ہیں (اسی لیے یہاں گناہ سے مراد انبیاء کے گناہ نہیں ہو سکتے) اور یہاں لک کلام علت غاییہ ہے جو سب کے بجائے مسبب پر داخل ہے“)

سورہ فتح کی آیت کے تحت امام صادقؑ رقم طراز ہیں: ای اسناد الذنب له علیه مول اما بان المراد ذنب امتك“^{۲۵} (ترجمہ: ”یعنی نبی کریم ﷺ کی طرف ذنب کی نسبت مول ہے اسکی تاویل ضروری ہے۔ اس کی کوئی تاویلیں ہیں ایک تاویل یہ ہے کہ ذنب سے مراد نبی کریم ﷺ کے ذنب نہیں بلکہ امت کے ذنب ہیں“)

امام فخر الدین رازی تفسیر ابن کبیر میں لکھتے ہیں: ن يكون الخطاب معه والمراد المومنون و هو بعيد لا فراد المؤمنين والمؤمنات بالذكر وقال بعض الناس (ای لذنب اهل بیتک و للمؤمنین و للمؤمنات ای الذین ليسو منکب یا هل بیت)“^{۲۶} (ترجمہ: ”ایک احتمال یہ ہے کہ خطاب نبی کریم ﷺ سے ہوا اور مراد مون ہوں یہ بعید ہے کیوں کہ مون مردوں اور عورتوں کا الگ ذکر کیا گیا ہے بعض لوگوں نے کہا کہ اپنے اہل بیت کے ذنب اور ایمان دار مردوں اور عورتوں کے لیے دعاۓ مغفرت کریں یعنی ان لوگوں کے لیے جو آپ کے اہل بیت میں سے نہیں ہیں۔ اور پھر یہی امام فخر الدین رازیؑ کبیر میں سورہ محمد اور سورہ فتح کی تفسیر میں بیان کرتے ہیں۔ (واستغفر

لذنک) انی و استغفر لذنک امتک فی حفک)“ کے یعنی آپ امت کے ان گناہوں کی مغفرت طلب کریں جو آپ کے حق میں ان سے سرزد ہوئے۔ پھر یہی امام فخر الدین رازیؒ کے سورہ فتح میں ”لیغفرلک“ کی تفسیر کرتے ہوئے لکھتے ہیں ”لیغفر لک اللہ ما تقدم من ذنب و ما تآخر و هو معصوم من الذنوب فهو المخاطب بالمعفورة والمقصود من تقدم من آدم زمانه وما تأخر من الامة من زمانه الى يوم القيمة فان الكل أمهه ﷺ“ تاکہ اللہ تعالیٰ تمہارے سبب سے گناہ معاف کرے تمہارے اگلے اور تمہارے پچھلوں کے کیونکہ نبی کریم ﷺ تو گناہوں سے معصوم ہیں پس مغفرت کے ساتھ مخاطب اگر آپ ﷺ ہیں مگر مراد وہ لوگ ہیں جو حضرت آدم علیہ السلام سے لے کر آپ کے زمانے تک ہوئے اور پچھلوں سے وہ لوگ مقصود ہیں جو آپ کے زمانہ اقدس سے قیامت تک امتی ہو گئے کیوں کہ سارے انسان نبی آخر الزماں کے امتی ہیں“

شیخ محمد الدین ابن عربیؒ مزیدوضاحت فرماتے ہیں: فالناس اُمته من آدم الى يوم القيمة بشريه الله بالمعفورة لما تقدم من ذنوب الناس وما تاخر منهم فكان هو المخاطب والمقصود الناس فيغفر الله للكل“ ۲۹ ”پس سارے انسان آدم علیہ السلام سے لے کر قیامت تک آپ کی امت ہیں پس اللہ تعالیٰ نے اگلے لوگوں اور پچھلوں کے گناہوں کو معاف کرنے کی آپ کو خوشخبری سنائی ہے اس ارشاد میں مخاطب اگرچہ آپ ﷺ ہیں لیکن مقصود دوسرے افراد ہیں کہ اللہ تعالیٰ سب کو بخش دے گا“

علامہ نیشا پوریؒ تفسیر غائب القرآن میں (ما تقدم من ذنب و ما تآخر ”وقيل ما تقدم من ذنب ابويه آدم و حواء وما تاخر من ذنب امته“ کے ترجمہ ”کہا گیا ہے ما تقدم من ذنب سے مراد آدم و حوا کے ذنوب ہیں اور ما تآخر میں ذنب سے مراد امت کے گناہ ہیں“

مولانا عبد القدر صدیقیؒ اپنی تفسیر میں تحریر کرتے ہیں ”پیغمبر تو معصوم ہوتا ہے اور بے گناہ پھر انکے اگلے پچھلے گناہ کی معافی کے کیا معنی؟ قاعدہ یہ ہے کہ جب فوجی سپاہیوں میں سے کوئی غلطی کرتا ہے تو سردار لشکر کو معافی چاہنا پڑتی ہے اور سپاہی کی خطا کو ایسا بیان کرتا ہے گویا اس کی خطا ہے پیغمبر سے گناہ کا سرزد ہونا ممکن ہی نہیں۔ انسانیت کی راہ سے جو ممکن ان کے ظاہر ہونے کو روکا جا رہا ہے اس روکے جانے کو بھی معافی سے تعبیر کرتے ہیں“ ای

امام فخر الدین رازیؒ رحمۃ اللہ علیہ کہتے ہیں ”وقال بعض الناس لذنک“ ای لذنک اہل بیتک و للمؤمنین والمؤمنات ای الذین ليسوا ماتک باهل بیت“ ۲ کے ترجمہ ”بعض علماء نے کہا ہے کہ ”لذنک“ کا معنی ہے آپ کے اہل بیت کے گناہ، تو آیت کا معنی یہ ہوا کہ اپنے اہل بیت اور ان کے سواد و سرے مسلمان مردوں اور عورتوں کے گناہ کے لیے دعائے استغفار کیجیے۔

علامہ نوی شرح مسلم میں فرماتے ہیں ”و قد غفر اللہ ما تقدم من ذنبه وما تآخر) هذا مما اختلف العلماء في معناه قال القاضي قيل المتقدم ما كان قبل النبوة والمتاخر عصمتك بعدها وقيل المراد به ذنوب امته ﷺ قلت فعلى هذا يكون المراد الغفران لبعضهم او سلامتهم من الخلود في النار وقيل المراد ما وقع منه ﷺ عن سهوه و تاویل حکاہ الطبری و اختاره القشیری وقيل المراد انه مغفور له غير مواحد بذنب لو كان وقيل هو تنزية له من الذنب ﷺ والله اعلم: ۱۳“ اس آیت کے معنی میں علماء کا اختلاف ہے قاضی عیاض فرماتے ہیں ایک قول یہ ہے ماقدم سے مراد قبل از نبوت کے ذنب ہیں اور ما تآخر سے مراد نبوت کے بعد آپ کا معصوم ہونا ہے ایک قول یہ بعض لوگوں کی بخشش کردی جائے کی یا انہیں جہنم سے نیچلی سے بچالیا جائے گا ایک قول یہ ہے کہ ذنب سے مراد وہ کام ہیں جو نبی ﷺ سے کسی سہویتاویل کی بناء پر صادر ہوا ہو۔ یہ قول امام طبریؓ نے بیان کیا اور یہی علامہ قشیریؓ کا مختار ہے۔ ایک قول یہ ہے کہ اللہ تعالیٰ آپ ﷺ کو اسی بخشش عطا فرمائی ہے کہ اگر بالفرض آپ کا کوئی ذنب ہوتا اس پر مواخذہ نہیں ہوگا ایک قول یہ ہے کہ اس آیت میں درحقیقت اس بات کی خبر دیا مقصود ہے۔ اللہ تعالیٰ نے آپ کو ہر قسم کے ذنب سے منزہ اور پاک رکھا ہے۔“

سورہ فتح کی پہلی آیت کی تفسیر امام فخر الدین رازی رقم طراز ہیں ”لَمْ يَكُنْ لِّلنَّبِيِّ ذَنْبٌ فَمَا ذَا يَغْفِرُ لَهُ؟“ قلنا الجواب عنه قد تقدم مراراً من وجوه احدها المراد ذنب المؤمنين ۲۴ کے یعنی ”جب حضور اکرم ﷺ کے لیے گناہیں ہے تو کیا معاف کیا جائے گا اس سوال کا جواب متعدد بار کی طریقے سے گزر چکا ہے اول یہ کہ مراد مؤمنین کا گناہ ہے۔“

سورہ محمد ﷺ کی آیت کریمہ ”و استغفر لذنبک و للمؤمنین والمؤمنات“، کے تحت تفسیر صاوی میں ہے ”قيل المراد بذنبه ذنب اهل بيته“ ۵ یعنی ”ایک قول یہ ہے کہ اسیں ذنب سے اہلیت کے ذنب مراد ہیں“ سورہ فتح کی آیت کے تحت تفسیر قرطبی میں ہے ”قال عطاء الغراسانی ما تقدم من ذنبک یعنی من ذنب ابوبیک آدم و حواء وما تآخر من ذنوب امتك“ ۶ یعنی ”عطاء الغراسانی نے کہا کہ ما تقدم سے مراد آپ کے والدین حضرت آدم و حوا کی لغزشیں ہیں اور ما تآخر سے مراد آپ کی امت کی خطائیں ہیں۔“

۳- ذنب سے مراد ترک اولی:

ذنب کی ایک تاویل ترک اولی سے کی گئی ہے۔ علامہ احمد سعید شاہ کاظمیؒ نے اسی تاویل کو اختیار فرمایا اور ساتھ تو سین میں سورتاذنوب حقیقتاً حنات الابرار سے افضل کہہ کر عصمت اور مقام مصطفیٰ ﷺ کی بھی ترجمانی فرمادی ۷ یعنی اس کی تائید میں مختلف تفاسیر کے جائزے سے پہلے یہ دیکھتے ہیں کہ ترک اولی سے کیا مراد ہے؟

ترک اولیٰ کے دو معنی ہیں۔

ا۔ ایک یہ کہ جوبات واقع میں زیادہ بہتر اور مناسب ہوا سے چھوڑ دینا۔

اور یہ ترک پسندیدہ اور اعلیٰ نہیں ہوتا اور ناجائز اور گناہ ہوتا ہے۔ مثلاً ”گرمیوں میں ظہر کی نمازِ ٹھنڈی کر کے پڑھنا مستحب ہے جیسا کہ حدیث شریف میں ہے۔ ابو ہریرہ رضی اللہ عنہ سے روایت ہے۔ قال رسول اللہ ﷺ اشتدًا الحَرُّ فَابْرُدُوا بِالصَّلَاةِ“ ۸ کے ”فَرَمَّاَتِيْزَ لِلَّهِ عَزَّوَجَلَّ نَزَّلَ عَلَيْهِ الْحَقِيقَةُ“ کہ جب گرمی تیز ہو تو نمازِ ظہرِ ٹھنڈی کر کے پڑھو۔

لیکن ظہر کی نماز عموماً ایک سے ڈیڑھ بجے تک سخت دھوپ کی تپش میں پڑھی جاتی ہے جو مستحب نہیں ہے یہ ترک اولیٰ ہے مگر گناہ نہیں تو رسول اکرم ﷺ نے گرمیوں میں ظہر سخت تپش میں اول وقت پڑھ لی تو یہ ترک اولیٰ ہوا لیکن ترک اولیٰ ہوا ترک اولیٰ گناہ نہیں۔

اسی طرح روایت میں ہے۔ معاذ بن عبد الله الجھنی قال ان رجلاً من جهينة اخبره انه سمع رسول اللہ ﷺ قرأ في الصبح "إذا زلزلت في الركعتين كليتهما فلا ادربي آنسى ام قراء ذلك عمداً" ۹ کے ”معاذ بن عبد اللہ جھنی رضی اللہ تعالیٰ عنہ نے فرمایا بے شک جھینہ قبیلہ سے ایک شخص نے خبر دی کہ انہوں نے سار رسول اللہ ﷺ نے صح کی دونوں رکعتوں میں سورۃ ”اذ ازلزلت“ پڑھی مجھے معلوم نہیں کہ آپ ﷺ بھول گئے یا آپ ﷺ نے عمداً پڑھی۔

ماعلیٰ قاری رحمۃ اللہ علیہ مرقاۃ شریف میں اسی حدیث کی تشریح کرتے ہوئے لکھتے ہیں ”قوله (ام قراءة) عمدًا حاصله أنه فعله لبيان الجواز اذا ضم السورة او ما يقوم مقامها من ثلاث آيات قصار او آية طويلة الى الفاتحة والافضل عدم تكرار سورة سیما في الفرائض“ ۸۰ ”نبی کریم ﷺ نے بیان جواز کے لیے صح کی دونوں رکعتوں میں سورۃ ”اذ ازلزلت“ پڑھی کہ سورہ فاتحہ کے ساتھ کوئی چھوٹی سورت یا اس کے قائم مقام تین آیتیں ملانا جائز ہے یا ایک آیت بڑی ملائے پھر بھی جائز ہے افضل یہ ہے کہ سورۃ کا تکرار نہ کیا جائے خاص کر فرائض میں، اس روایت سے ظاہر ہوا کہ نبی کریم ﷺ کا ایک ہی سورۃ کا دونوں رکعتوں میں پڑھنا غیر اولیٰ ہے لیکن نبی کریم ﷺ نے جواز ثابت کرنے کے لیے اس پر عمل کیا۔

اسی طرح مشکلۃ کی روایت میں ہے۔ و عن ابن عباس رضی الله عنہما قال ان رسول الله ﷺ كان يلحظ في الصلوة يمينا و شمالا ولا يلوى عنقه خلف ظهره“ ۸۱ ”حضرت ابن عباس رضی اللہ عنہ فرماتے ہیں بے شک رسول اللہ ﷺ نماز میں دائیں اور بائیں جانب ملاحظہ فرمائیتے تھے اور اپنی گرد کو پیٹھ پیچھے نہیں

پھیرتے تھے۔ و عن عائشہ رضی اللہ عنہا قالت سائلت رسول اللہ ﷺ عن الالتفات فی الصلوۃ
 فَقَالَ حُو اخْتَلَاسٍ يَخْتَلِسُهُ الشَّيْطَانُ مِنْ صَلَاةِ الْعَبْدِ^{۸۲}
 ”حضرت عائشہ رضی اللہ عنہا فرماتی ہیں میں نے رسول اللہ ﷺ سے نماز میں التفات کے بارے میں پوچھا تو آپ
 ﷺ نے فرمایا کہ یہ شیطان کا بندے کی نماز سے جلدی کسی چیز کو حاصل کرنا ہے۔ اس روایت کی شرح کرتے ہوئے ملاعلیٰ
 قاری رحمة اللہ علیہ لکھتے ہیں: واما الالتفات يطرف العین فلا باس به و ان كان خلاف الاولى وأما اذا
 التفت بحيث تحول صدره عن القبلة فصلاحه باطلة بالاتفاق“^{۸۳} ”نماز میں آنکھ سے ایک طرف توجہ
 کر لینے میں کوئی حرج تو نہیں لیکن خلاف اولی ہے اور جب اس طرح توجہ کرے کہ اس کا سینہ بھی پھر جائے تو اس کی نماز فاسد
 ہو جائے گی۔

اس بحث سے یہ بخوبی ثابت ہو جاتا ہے کہ نبی کریم ﷺ نے بیان جواز کے لیے خلاف اولی کاموں پر عمل کیا
 کیوں کہ اگر آپ نے دو کام انجام نہ دیے ہوتے تو امت کو اتنے جواز کا حکم شرعی معلوم نہ ہوتا اور آپ ﷺ سے صادر کوئی
 کام بظاہر خلاف اولی ہے لیکن حقیقت میں نہیں اگرچہ وہ اپنے اصل حکم کے لحاظ سے خلاف اولی کہلاتے گا لیکن آپ ﷺ
 سے اس کا صادر ہونا اسپر ترک اولی کا اطلاق آپکے بلند مرتبے کے لحاظ سے ہوگا۔ چنانچہ علامہ فخر الدین رازی علیہ الرحمۃ
 لکھتے ہیں: والطاعنوں فی عصمة الانبیاء علیہم السلام یتمسکون به و نحن نحمله علی التوبۃ عن
 ترک الاولی والافضل“^{۸۴} ”انبیاء کرام کی عصمت پر طعن کرنے والے آئیہ کریمہ واستغفار لذنبک سے
 استدلال کرتے ہیں اور ہم لوگ اسے ترک اولی و خلاف افضل سے توبہ پر محول کرتے ہیں۔

ان مثالوں سے واضح ہو جاتا ہے حسنات الابرار سیارات المقرین میں یعنی ابرار کی نیکیاں مقربین کے لیے برائی کا
 درجہ رکھتی ہیں۔ انبیاء کرام اپنے افعال و امور کو اپنے شایان شان انجام دینے ہیں لیکن اگر کوئی ایسا امر صادر ہو جائے تو
 آپکے مرتبہ اور شان کے خلاف ہوتا سے اپنے لیے گناہ تصور کرتے ہیں۔ چنانچہ علامہ ابوالسعود فرماتے ہیں: واستغفار
 لذنبک و هو الذى يصدر عنه على الصلوة والسلام من ترك الا ولی عبر عنه بالذنب نظراً الى
 منصبة الجليل كيف لا؟ وحسنات الابرار سیارات المقربین“ و ارشاداً له عليه الصلوة والسلام
 الى التواضع و حضم النفس واستغفار العمل“^{۸۵} ”اپنے ذنب کی مغفرت چاہو“ ذنب ترک اولی ہے جو حضور
 اکرم ﷺ سے کسی وقت صادر ہو جاتا ہے۔ اسے آپ کے منصب جلیل کی طرف نگاہ کرتے ہوئے ذنب سے تعبیر کیا گیا ہے
 کہ مہت سے کام جو ابرار کے لیے نیکی کا حکم رکھتے ہیں وہ مقربین کے لیے برائی کا درجہ رکھتے ہیں، ساتھ ہی اس میں حضور
 ﷺ کو تواضع، انکسار نقش اور اپنے عمل کو کم سمجھنے کی ہدایت ہے۔

علامہ آلویؒ رقم طراز ہیں: وَ الذَّنْبُ بِالنِّسْبَةِ إِلَيْهِ عَلَيْهِ الصَّلَاةُ وَالسَّلَامُ تُرْكٌ مَا هُوَ الْأَوَّلُ
منصبہ الجلیل و رب شئی حسنة من شخص سئیہ من آخر كما قيل حسنات الابرار سیيات
المقربین ”۸۶“ حضورا کر ﷺ کی طرف نسبت کرتے ہوئے آپ کے منصب جلیل کے لحاظ سے افضل کے ترک کا نام
ذنب ہے اور بہت سی چیزیں ہیں جو ایک شخص سے ہوں تو نیکی ہے اور دوسرے سے ہوں تو برائی ہے جیسا کہ کہا گیا ہے
ابرار کی نیکیاں مقربین کی برائیاں ہیں،“

امام احمد رضا فاضل بریلویؒ رقم طراز ہیں ”ترک اوی ہرگز گناہ نہیں محض کمال قرب کی وجہ سے احکام میں شدت
فرمائی گئی۔ جتنا قرب زائد اسی قدر احکام کی شدت“ اس لیے ”حسنات الابرار سیيات المقربین“ نیکیوں کے جو
نیک کام ہیں۔ مقربوں کے حق میں گناہ ہیں وہاں ترک اوی کو بھی تناہ سے تعمیر کیا جاتا ہے حالانکہ ترک اوی ہرگز گناہ
نہیں، ۷۸ ترک اوی ہرگز گناہ نہیں تو پھر اللہ تعالیٰ نے ترک اوی کا لفظ کیوں نہ فرمایا اور اس کی بجائے ذنب کا لفظ کیوں
فرمایا تو مولانا احمد رضا فاضل بریلویؒ نے جواب دیا کہ مقربین کے حق میں ”ترک اوی کو بھی گناہ سے تعمیر کیا جاتا ہے“ اور
اللہ تعالیٰ نے غیر گناہ کو گناہ کیوں کہا تو مولانا احمد رضاؒ کے مطابق ”جتنا قرب زیادہ اسی قدر احکام میں شدت زیادہ“ رمولانا
احمد رضا فاضل بریلویؒ رقم طراز ہیں: ذنوب الانبياء عليهم السلام في القرآن اي صورة واما معنى فهم
البطينون المبرئون صلی الله تعالیٰ عليهم وسلم ۸۸: ذنوب انبياء عليهم السلام سے مراد صورت گناہ ہے ورنہ
حقیقتاً گناہ سے انبویاء کرام عليهم السلام نہایت دور اور منزہ و مبراء ہیں۔ ”ایک اور جگہ فرماتے ہیں۔“ ہر صغیر سے صغیرہ گناہ کو
گناہ کہہ سکتے ہیں اگرچہ قبل ظہور رسالت ہوا اور تو سعماً خلاف اوی کو بھی ہرگز منافی نبوت نہیں۔ روایت میں ہے رسول اکرم
علیہ السلام نے فرمایا: وَاللَّهُ أَنِي أَسْتَغْفِرُ اللَّهَ وَاتُّوبُ إِلَيْهِ فِي الْيَوْمِ أَكْثَرُ مِنْ سَبْعِينَ مَرَّةً ۖ ۸۹“ میں روز اللہ سے سوار
توبہ کرتا ہوں۔“ مولانا احمد رضا فاضل بریلویؒ لکھتے ہیں۔ ”وَهُوَ كَثِيرٌ تَوْبَهُ إِلَيْهِ فِي شَانٍ كَلَاقٍ ہے“
حسنات الابرار سیيات المقربین“ حضورا کر ﷺ ہر آن ترقی مقامات قرب و مشاہدہ میں ہیں۔ جیسا کہ قرآن پا
ک میں ارشاد ہوا ”وللآخرة خير لك من الاولى“ (واضحی آیت ۲) ”بے شک پچھلی تمہارے لیے پہلی سے بہتر
ہے۔“ جب ایک مقام اجل و اعلیٰ پر ترقی فرماتے گذشتہ مقام کو نسبت اس کے ایک نوع تعمیر تصویر فرم کر اپنے رب کے
حضور توبہ واستغفار لاتے تو وہ ہمیشہ توبہ بے تقصیر میں ہیں، ۰۰ یعنی آنے والی گھڑی جب اوی ہوئی تو گذرنے والی گھڑی
نسبت اس کے اوی نہ رہی بلکہ خلاف اوی ہو گئی۔ شیخ عبدالحق محدث دہلویؒ مارج الدویت میں فرماتے ہیں: گفتہ انداز کہ مراد
بے ”ذنب“ ترک اوی است و رک اوی در حقیقت ذنب نیست زیرا کہ ”اوی“ و مقابل اوصہر دو شریک اندر در باحت“ ۹۰
”علماء نے کہا کہ ذنب سے مراد ترک اوی ہے اور ترک اوی حقیقت میں گناہ نہیں کیوں کہ اوی اور غیر اوی دونوں مباحث

ہونے میں یکساں ہیں۔“

امام رازیؒ سورہ فتح کی آیت مبارک ”لیغفر لک اللہ“ کی تفسیر میں رقم طراز ہیں۔ ”لم یکن للنبی ﷺ ذنب فما ذا یغفر له؟“ قلنا الجواب عنہ قد تقدم مراراً من وجوه احدها المراد ذنب المؤمنین ثانیها المراد ترك الا فضل ثالثها: الصغار فانها جائزة على الانبياء بالسهو والعمد وهو و يصونهم عن العجب“ ۹ و یعنی جب حضورا کرم ﷺ کے لیے گناہ نہیں ہے تو کیا معاف کیا جائے گا، اس سوال کا جواب متعدد بارکی طریقے سے گذر پڑکا ہے اول یہ کہ مراد مونین کا گناہ ہے دوسرا یہ کہ ترك افضل ہے۔ تیسرا یہ کہ گناہ صغیرہ مراد ہیں۔ اسلیے کہ نبیاء کرام علیہم السلام پر وہ سہوأ عمداً جائز ہیں اور خدا تعالیٰ فخر و غرور سے ان کی حفاظت فرماتا ہے۔“ تفسیر روح المانی میں ہے۔ والمراد بالذنب ما فرط من خلاف الاولی بالنسبة الى مقامه عليه الصلوة فهو من قبيل حسنات الابرار سیئات المقربین وقد يقال المراد ما هو ذنب في نظره العالى ﷺ و ان لم يكن ذنباً ولا خلاف الاولى عنده تعالى كما ير مزالى ذالك الاضافة ۹ ۳“ اس مقام پر ذنب سے مراد خلاف اولی ہیں نبی کریم ﷺ کی بلندشان کی وجہ سے بعض کام خلاف اولی قرار پائے کیوں کہ عام نیک لوگوں کی نیکیاں بھی بعض اوقات مقریبین کے لیے گناہ ہوتے ہیں۔ اور یہ بھی بیان کیا گیا ہے کہ نبی کریم ﷺ اپنی بلندشان اور اپنی نظر عالی سے بعض کاموں کو خلاف اولی سمجھتے تھے حالاں کہ واقعہ میں وہ کام عند اللہ خلاف نہیں ہوتے تھے۔

تفسیر مدارک میں ہے ”ما تقدم من ذنبك وما تآخر يزيد جمعوا ما فطنك“ ۹ ۴“ تاکہ اللہ تعالیٰ قبل از اعلان نبوت اور بعد از نبوت آپ کے سب افراط بمعنی خلاف اولی کام بخش دے، اسی طرح تفسیر قرطی میں موجود ہے ”ما تقدم من ذنبك قبل الرسالة وما تأخر بعده“ ۵ و ”تاکہ آپ کے لیے اللہ تعالیٰ وہ خلاف اولی کام بخش دے جو قبل از اعلان نبوت ہوئے اور وہ بھی بخش دے جو خلاف اولی کام بعد اعلان نبوت ہوئے جو عند اللہ خلاف اولی نہیں۔“ علامہ صاوی علیہ الرحمہ فرماتے ہیں۔ ان اسناد الذنب لہ ﷺ مؤول اما بآن المراد ذنوب امتک او ہو من باب حسنات الابرار سیئات القریبین ۶ و ”نبی کریم ﷺ کی طرف ذنب کی طرف ذنب کی نسبت میں تاویل ہے اور تاویل یہ ہے کہ اس سے آپ کی امت کی خطائیں مراد ہیں یا یہ تاویل کی جائے گی کہ اس میں ذنب کی نسبت آپ کی جانب بزرگوں کے اس قول کی قبیل سے ہے کہ عام صالحین کی نیکیاں مقربین بارگاہ کے نزدیک لغزشیں ہیں۔“

سورہ فتح کے تحت شرح ترمذی میں ہے۔ المراد بالذنب بد الرسالة ترك ما هو الاولی و سمی فی حقہ ذنب لجاجة قدرہ و ان لم يكن ذنباً فی حق غیرہ ۷ و ”ذنب سے مراد وہ خلاف اولی امور ہیں جو (کسی حکمت کے تحت) آپ ﷺ سے اعلان نبوت کے بعد صادر ہوئے اور آپ کے حق میں اس کو آپ کے بلند مرتبہ ہونے

کے اعتبار سے ذنب قرار دیا گیا ہے اگرچہ کام دیگر لوگوں کے اعتبار سے ذنب نہ ہوں۔“

علامہ شہاب الدین محمود آلوسی بغدادیؒ رقم طراز ہیں ”و استغفر لذنبک وللمؤمنين والمؤمنات (سورہ محمد ﷺ) ”ولذنب بالنسبة عليه ال؟ صلوة والسلام ترك ما هو الا ولی منصبه الجليل و رب شئی حسنة من شخص سئیة من آخر كما قبل حسنات الابرار سیارات المقربین وقد ذکرو ان نبینا ﷺ فی كل لحظة عروجاً الى مقام اعلىٰ مما كان منه فيكون ما عرج منه في نظره الشریف ذنباً بالنسبة الى عرج ا؛ هب فهمستغر، مپ وحملوا عليه ذالک قوله على الصلوة والسلام ”وانه ليغان على قلبي“ و فيه اقوال آخر ”و“نبی کریم ﷺ کے مقام رفع کے اعتبار سے ذنب کے معنی آپ کے حق میں خلاف اولیٰ کام ہے اور کئی مرتبہ ایسا ہوتا ہے کہ کوئی چیز کسی آدمی کے اعتبار سے خوبی شمار کی جاتی ہے اور دوسرا پر شخص کے اعتبار سے برائی جیسے کہ بزرگوں کا قول ہے کہ عام نیک لوگوں کی نیکیاں مقرر ہیں بارگاہ کے نزدیک گناہ ہیں۔ علماء نے یہ بھی فرمایا ہے کہ نبی ﷺ ہر لمحے ایک نئے مقام کی طرف عروج فرماتے رہتے ہیں۔ پس جس مقام کو آپ چھوڑ دیتے ہیں وہ آپ کے نزدیک اگلے منصب کے اعتبار سے ذنب شمار ہوتا ہے اور اس پر پھر آپ استغفار کرتے ہیں اسی معنی میں نبی ﷺ کی حدیث ہے کہ میرے قلب پر ایک پرده آ جاتا ہے تو میں استغفار کرتا ہوں اس آیت کے معنی میں اور بھی اقوال ہیں۔“

ذنب بمعنی الزام:

ذنب چوں کہ ایک کثیر المعانی لفظ ہے معروف کے علاوہ اس کے ایک معنی الزام بھی لیے گئے ہیں اور الزام میں یہ ضروری نہیں کہ وہ فعل اس شخص سے صادر بھی ہوا ہو۔ ذنب کے معنی الزام لے کر مقامِ مصطفیٰ ﷺ کو بیان کیا ہے کہ اہل کم نے آپ ﷺ پر ظلم و ستم اور طعن و نظر اور الزامات قبیحہ لگائے۔ رحمتِ عالم ﷺ رنجیدہ خاطر رہے لیکن سبر کا دامن ہاتھ سے نہ جانے دیا۔ چنانچہ اللہ تعالیٰ نے یہ آیت نازل فرما کر رسول، کریم ﷺ کی دلداری فرمائی کہ، ہم نے تمہیں فتح مبین دی اور تم پر سے دشمنوں کے لگائے گئے سارے الزامات سے آپ کو پاک فرمادیا ہے۔

قرآن مجید میں ذنب کا لفظ ”الزام“ کے معنی میں استعمال ہوا ہے۔ موسیٰ علیہ السلام نے ایک قطبی اور اسرائیلی کو آپ میں اڑتے دیکھا قطبی اسرائیلی کو پیٹ رہا تھا۔ اسرائیلی نے موسیٰ علیہ السلام کو دیکھا تو مدد کے لیے پکارا۔ آپ نے قطبی کو اسرائیلی پر ظلم کرنے سے منع کیا مگر جب وہ بازنہ آیا تو موسیٰ علیہ السلام نے قطبی کو ایک گھونسما را اور رہ مر گیا۔ موسیٰ علیہ السلام نے اسرائیلی کو قطبی سے بچانے کے لیے ایسا کیا تھا۔ آپ کا ارادہ قتل کا نہ تھا۔ مگر گھونسما جان لیوا ثابت ہوا فرعون نے موسیٰ علیہ السلام پر قتل کا الزام عائد کر دیا۔ جب اللہ تعالیٰ نے موسیٰ علیہ السلام کو حکم دیا کہ فرعون کے پاس جا کر اسے دعوت

دیں تو موئی علیہ السلام نے عرض کیا۔ وَلَهُمْ عَلَى ذَنْبٍ فَأَخَافُ أَن يَقْتُلُونَ، (سورۃ الشیراء ۲۶ آیت ۱۳) ۹۹

(۱) اور ان کا مجھ پر ایک الزام ہے تو میں ڈرتا ہوں کہیں مجھے قتل کر دیں۔ (مولانا احمد رضا بریلوی) ۱۰۰

(۲) اور ان لوگوں کا مجھ پر ایک الزام ہے تو میں ڈرتا ہوں کہ مجھے مارڈا لیں۔ (سید محمد کچھوچھوی) ۱۰۱

(۳) اور ان کا مجھ پر ایک الزام (بھی) ہے پس مجھے ڈر ہے کہ وہ مجھے قتل نہ کر دیں۔ (حافظ نذر احمد) ۱۰۲

(۴) اور ان کا مجھ پر ایک الزام ہے تو مجھے خوف ہے کہ وہ مجھے قتل کر دیں گے۔ (سید احمد سعید کاظمی) ۱۰۳

(۵) اور ان کا مجھ پر ایک الزام ہے تو مجھے خوف ہے کہ وہ مجھے قتل کر دیں گے۔ (پیر کرم شاہ الازہری) ۱۰۴

ذکورہ بالا مترجمین نے ذنب کی توجیہ الزام سے کی ہے۔ چنانچہ ذنب کی ایک توجیہ الزام بھی ہے کہ اے حبیب کفار آپ پر بحیرت سے پہلے اور بعد میں جواز امامات لگاتے تھے وہ اس فتح میں سے سارے ختم ہو جائیں گے۔ چنانچہ پیر کرم شاہ ازہری نے سورہ فتح (۲۸)، سورہ محمد (۷۷) اور سورہ مومن (۲۳) کے درج ذیل تراجم کیے۔

(۱) إِنَّا فَتَحْنَا لَكَ فَتْحًا مُبِينًا ۝ لِيغُفرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأْخَرَ ۝ ۱۰۵

اور دعا مانگا کریں کہ اللہ آپ کو گناہ سے محفوظ رکھے نیز مغفرت طلب کریں مومن مردوں اور عورتوں کے لیے (پیر کرم شاہ الازہری) ۱۰۶

(۲) وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ ۷۱

اور دعا مانگا کریں کہ اللہ آپ کو گناہ سے محفوظ رکھے۔ نیز مغفرت طلب کریں مومن مردوں اور عورتوں کے لیے۔ (جسٹس پیر کرم شاہ لازہری) ۱۰۷

(۳) فاصیر ان وعد الله حق و استغفر لذنبک و سبحان بحمد ربک بالعشی والابکار: ۱۰۹

پس (اے محبوب) آپ صبر فرمائیے (کفار کی اذیتوں پر) بے شک اللہ کا وعدہ سچا ہے اور استغفار کرتے رہیے اپنی (موہومہ) کوتاہی پر اور پا کی بیان تکمیل اپنے رب کی حمد کرتے ہوئے شام کے وقت اور صبح کے وقت۔ (موہومہ کے معنی ہیں فرضی، تصویری) (پیر کرم شاہ لازہری) ۱۱۰

علامہ سید احمد سعید کاظمی نے بھی ”ذنب سے مراد خلاف اولیٰ“، والی تاویل کو اختیار کیا اور ساتھ قوسین میں صورتاً ذنب حقیقتاً حنات الابرار سے افضل کہہ عصمت اور مقام مصطفیٰ کی ترجمانی کی ہے۔

خلاصہ بحث

ذکورہ حوالوں اور تفاسیر کے مطابع سے رقم اس نتیجے پر پہنچا ہے کہ چوتھی تفسیر مقام مصطفیٰ ﷺ کے عین مطابق معلوم ہوتی ہے۔ حضور اکرم ﷺ پر جواز امامات بحیرت سے قبل اور بعد لگائے گئے اللہ تعالیٰ نے ان سب کو آپ ﷺ سے

دور فرمادیا۔ راقم کے نزدیک بھی مغفرتِ ذنب کی تفسیر ہے۔
حوالہ جات

- ۱۔ سورہ فتح (۲۸) آیت ۱۔
- ۲۔ القرآن الحکیم، مترجم دبلوی، شاہ رفع الدین، (کراچی)، تاج کمپنی لائیٹنڈ، مئی ۲۰۰۰ء، ص ۶۱۳۔
- ۳۔ القرآن الحکیم، مترجم جاندھری، فتح محمد، (کراچی)، تاج کمپنی لائیٹنڈ، جولائی ۲۰۰۰ء، ص ۲۸۷۔
- ۴۔ ترجمہ قرآن مجید مع مختصر حواشی، مترجم سید ابوالاعلیٰ مودودی (لاہور، ادارہ ترجمان القرآن لائیٹنڈ، ستمبر ۲۰۰۲ء)، ص ۱۲۹۵۔
- ۵۔ القرآن الحکیم، مترجم امین احسن اصلاحی (لاہور، فاران فاؤنڈیشن، جون ۲۰۰۳ء)، ص ۸۲۰۔
- ۶۔ القرآن الحکیم، مترجم اشرف علی تھانوی (کراچی)، تاج کمپنی لائیٹنڈ، ۱۹۹۸ء، ص ۳۶۱۔
- ۷۔ القرآن الحکیم مع ترجمہ البيان، سید احمد سعید کاظمی (لاہور، ضایا القرآن پبلیکیشنز، جون ۲۰۱۲ء)، ص ۸۱۷۔
- ۸۔ سورہ محمد (۷۷) آیت ۱۹۔
- ۹۔ القرآن الحکیم، مترجم دبلوی، شاہ رفع الدین، ص ۶۱۲۔
- ۱۰۔ القرآن الحکیم مترجم فتح محمد جاندھری، ص ۲۸۳۔
- ۱۱۔ ترجمہ قرآن مجید مع مختصر حواشی، مترجم سید ابوالاعلیٰ مودودی، ص ۱۲۹۱۔
- ۱۲۔ القرآن الحکیم، مترجم امین احسن اصلاحی، ص ۸۱۶۔
- ۱۳۔ القرآن الحکیم، مترجم اشرف علی تھانوی، ص ۳۶۰۔
- ۱۴۔ القرآن الحکیم مع ترجمہ البيان، سید احمد سعید کاظمی، ص ۸۱۲۔
- ۱۵۔ سورہ مومن (۳۰) آیت ۵۵۔
- ۱۶۔ القرآن الحکیم، مترجم شاہ رفع الدین دبلوی، ص ۵۲۹۔
- ۱۷۔ القرآن الحکیم، مترجم جاندھری، فتح محمد، ص ۲۳۷۔
- ۱۸۔ ترجمہ قرآن مجید مع مختصر حواشی، مترجم سید ابوالاعلیٰ مودودی، ص ۱۱۹۷۔
- ۱۹۔ القرآن الحکیم، مترجم امین احسن اصلاحی، ص ۷۵۶۔
- ۲۰۔ القرآن الحکیم، مترجم اشرف علی تھانوی، ص ۳۲۷۔
- ۲۱۔ القرآن الحکیم مع ترجمہ البيان، سید احمد سعید کاظمی، ص ۷۵۷۔
- ۲۲۔ افريقي، جلال الدین محمد بن مکرم انسان العرب (ایران، نشر ادب الجوزہ، ۱۳۰۵ھ) اجلاساں، ص ۲۸۹
- ۲۳۔ زبیدی، سید محمد تقیٰ حسین، تاج العروس، (المطبعة الخیریة، ۱۳۰۲ھ)، جلد اول، ص ۲۵۳۔
- ۲۴۔ خوبیشکی، محمد عبداللہ خان، فرہنگ عامرہ، (اسلام آباد، مقتدرہ قومی زبان، ۱۹۸۹ء)، ص ۲۸۲۔
- ۲۵۔ بلیوی، مولانا عبدالغیظ، مصباح الملاقات، (کراچی)، محمد سعید ایڈنسنر، ن، ص ۲۶۶۔
- ۲۶۔ المنجدعربي اردو، (کراچی)، دارالاشاعت، ۱۹۷۲ء، ص ۳۵۶۔

مغفرت ذب، قرآن و سنت کی روشنی میں

- ۲۷۔ اصفهانی، علامہ حسین محمد راغب، المفردات فی غریب القرآن، (ایران، مکتبہ مرتضویہ، ۱۳۴۲ھ) ص ۳۶۲۔
- ۲۸۔ لبنانی، علامہ سعید شرقوی، اقرب الموارد، (ایران، منتشرات آیت‌الله العظیمی، ۱۴۰۳ھ) جلد دوم، ص ۸۷۹۔
- ۲۹۔ الجند جلد اول، (کراچی، دارالاشعاع، ۱۹۷۲ء) ص ۵۵۵۔
- ۳۰۔ سورہ اعراف (۷) آیت ۶۱۔
- ۳۱۔ سورہ یوسف (۱۲) آیت ۳۸۔
- ۳۲۔ سورۃ ہود (۱۱) آیت ۸۸۔
- ۳۳۔ سورہ یوسف (۱۲) آیت ۵۳۔
- ۳۴۔ سورۃ الانعام (۶) آیت ۶۷۔
- ۳۵۔ سورۃ آل عمران (۳) آیت ۳۲۔
- ۳۶۔ سورۃ الحج (۱۵) آیت ۳۹۔
- ۳۷۔ بنی اسرائیل (۷) آیت ۶۵۔
- ۳۸۔ مشکوٰۃ جلد اول (متربم) (کراچی، محمد سعید انڈسنسنر، سان) ص باب الوسوسة، ص ۳۷۲۔
- ۳۹۔ ایندا
- ۴۰۔ سورۃ طہ (۲۰) آیت ۱۱۵۔
- ۴۱۔ سورۃ البقرہ (۲) آیت ۳۶۔
- ۴۲۔ سورۃ الحج (۱۵) آیت ۳۲۔
- ۴۳۔ سورۃ البقرہ (۲) آیت ۳۰۔
- ۴۴۔ سورۃ البقرہ (۲) آیت ۳۷۔
- ۴۵۔ سورہ اعراف (۷) آیت ۲۳۔
- ۴۶۔ سورہ حم (۷۲) آیت ۲۳۔
- ۴۷۔ سورۃ النسا (۴) آیت ۸۰۔
- ۴۸۔ سورہ انفال (۸) آیت ۷۱۔
- ۴۹۔ سورۃ فتح (۲۸) آیت ۱۰۔
- ۵۰۔ سورہ نجم (۵۳) آیت ۳۔
- ۵۱۔ سورۃ آل عمران (۳) آیت ۳۱۔
- ۵۲۔ سورہ احزاب (۲۲) آیت ۲۱۔
- ۵۳۔ سورہ یونس (۱۰) آیت ۱۶۔
- ۵۴۔ قشیری، امام مسلم بن جاج، صحیح مسلم (کراچی، نور محمد صالح المطابع، ۱۴۰۵ھ) جلد اول، ص ۳۵۳۔
- ۵۵۔ ایندا

مغفرت ذب، قرآن و سنت کی روشنی میں

- ۵۶ آلوی، علامہ شہاب الدین سید محمود، تفسیر روح المعانی عربی، ج ۲۹۲
- ۷۵ بخاری، محمد اسماعیل، صحیح بخاری م، ترجم مولانا ناظم‌پوری الباری عظی (لاہور، المیز ان ۱۴۲۵، ۱۴۳۵ھ) جلد سوم، ص ۵
- ۵۷ بخاری، محمد اسماعیل، صحیح بخاری م، تفسیر جلالیں (بیروت، دار احیاء التراث العربی، ۲۰۰۱ء)، ج ۲۲۱
- ۵۸ سیوطی، علامہ جلال الدین، تفسیر جلالیں (بیروت، دار احیاء التراث العربی، ۱۹۹۲ء)، جلد ۹، ص ۱۳
- ۵۹ حنفی، علامہ اسماعیل، تفسیر روح البیان (بجاو پور، مکتبہ اویس رضویہ، ۱۹۹۲ء)، جلد ۹، ص ۱۳
- ۶۰ ایضاً، ص ۱۲
- ۶۱ قاری، مالکی، شرح فقہ اکبر (کراچی، قدیمی کتب خانہ، سن ندارد) ص ۵۶
- ۶۲ ایضاً، ص ۵۷
- ۶۳ دہلوی، شاہ عبدالحق، مدارج النبوت (اردو) ترجم مفتی غلام معین الدین (کراچی، مدینہ پیاشنگ کمپنی، ۱۹۷۰ء) ج ۱، ص ۱۳۲
- ۶۴ سیوطی، جلال الدین، تفسیر جلالیں، عربی، (لاہور، المیز ان ۱۴۲۵، ۱۴۳۵ھ) جلد ۲، تفسیر سورہ فتح، ص ۲۲۲
- ۶۵ مالکی، شیخ محی الدین صاوی، تفسیر صاوی (عربی طبع جدید) (پشاور، کتبہ روضۃ القرآن، سن ندارد) جلد ۵، ص ۱۹۶۶
- ۶۶ مالکی، فخر الدین رازی، تفسیر کیر (عربی طبع جدید) (بیروت، دار الفار، ۱۳۹۸ھ) جلد ۱۰، ص ۵۲
- ۶۷ ایضاً، ج ۹، ص ۵۲۵
- ۶۸ ابن عربی، شیخ محی الدین، الفتوحات مکیہ، (بیروت، دار الکتب العربیہ الکبریٰ، سن ندارد) جلد ثانی باب ۷۳، ص ۱۳۸
- ۶۹ ایضاً، ص ۱۳۹
- ۷۰ یعنی شاپوری، علامہ نظام الدین، تفسیر غرائب القرآن و رغائب الغرقان، (بیروت، دار المعرفۃ ۱۴۰۷ھ) جلد ۱۱، ص ۵۱
- ۷۱ قادری، علامہ عبدالقدیر صدقی، تفسیر صدقی (کراچی، ادارہ اشاعت تفسیر صدقی، ۱۹۹۵ء) جلد ۲، ص ۳۱۸۳
- ۷۲ کے تفسیر کیر، جلد ۱۰، ص ۵۲
- ۷۳ نووی، شافعی، امام محی الدین، شرح صحیح مسلم عربی (کراچی، قدیمی کتب خانہ، ۱۹۵۲ء) جلد ۱، ص ۱۰۹
- ۷۴ کے تفسیر کیر، جلد ۱۱، ص ۲۶
- ۷۵ کے تفسیر صاوی، جلد ۵، ص ۱۹۵۸
- ۷۶ القطبی، عبداللہ محمد بن احمد الانصاری، تفسیر قطبی، (ایران، ناصر خرسو، سن ندارد) جلد ۱۲، ص ۲۲۳
- ۷۷ القرآن الحکیم مع ترجمہ البیان، سید احمد سعید کاظمی، ترجمہ سورہ فتح (۲۸) آیت ۲
- ۷۸ صحیح بخاری عربی جلد اول، محمد اسماعیل بخاری، ص ۲۹۲
- ۷۹ دہلوی، شاہ عبدالحق، اشاعت المعاشر شرح مکملۃ، مترجم سعید احمد نقشبندی، (لاہور، فرید بک اشال، ۱۹۸۳ء) جلد دوم، ص ۲۲۷
- ۸۰ الحنفی، علی بن سلطان احمد القاری، مرقاۃ شرح مکملۃ، (کوئٹہ، کتابتہ الرشیدیہ، سن ندارد) جلد دوم، ص ۶۸
- ۸۱ اشاعت المعاشر شرح مکملۃ جلد دوم، ص ۲۲۹
- ۸۲ ایضاً، ص ۳۱۸
- ۸۳ مرقاۃ شرح مکملۃ عربی جلد دوم، ص ۶۸
- ۸۴ تفسیر کیر، عربی طبع جدید، جلد ۹، ص ۵۲۵

مغفرت ذنب، قرآن و سنت کی روشنی میں

- ۸۵۔ عبادی، ابوالسعود محمد بن محمد، تفسیر العلامہ ابن السعو علی حاش اتفیر الکبیر، جلد ۸، ص ۲۳۰۔
- ۸۶۔ بغدادی، شہاب الدین سید محمود آلوی، تفسیر روح المعانی، (بیروت، دار الفکر، ۱۳۹۸ھ) جلد ۲۲، ص ۲۹۷۔
- ۸۷۔ تفسیر روح المعانی، جلد ۲۲، ص ۵۵۔
- ۸۸۔ بریلوی، مولانا احمد رضا، فتاویٰ رضویہ (lahore، مرکزی مجلس رضا، ۱۹۸۲ء) جلد ۹، ص ۷۷۔
- ۸۹۔ بریلوی، مولانا احمد رضا، تعلیقات رضا، (کراچی، الحجہ دا حمرضا اکیڈمی، سن ندارد) جلد ۹، ص ۲۵۔
- ۹۰۔ فتاویٰ رضویہ، جلد ۹، ص ۷۹۔
- ۹۱۔ صحیح بخاری مترجم محمد سعیل بخاری ترجمہ مولانا ظہوری الباری عظی، جلد سوم، ص ۵۱۔
- ۹۲۔ بریلوی، مولانا احمد رضا، شیخ نبوت، (lahore، مکتبہ نبویہ، ۱۹۸۸ء) ص ۲۶۔
- ۹۳۔ مدارج النبوت (جلد اول) باب سوم، ص ۱۶۹۔
- ۹۴۔ تفسیر کبیر، جلد ۷، ص ۲۲۔
- ۹۵۔ تفسیر روح المعانی، جلد ۲۲، ص ۳۲۲۔
- ۹۶۔ نسیمی، عبداللہ احمد تفسیر مدارک عربی (کراچی، قدیمی کتب خانہ، سن ندارد) جلد ۲، ص ۵۸۰۔
- ۹۷۔ تفسیر قرطبی، جلد ۱۵-۱۶، ص ۱۷۱۔
- ۹۸۔ تفسیر صاوی، ص ۱۹۳۳۔
- ۹۹۔ المبارکفوری، عبدالرحمن، امام الحافظ، شرح ترمذی عربی (کراچی، قدیمی کتب خانہ، سن ندارد) جلد ۹، ص ۱۳۱۔
- ۱۰۰۔ تفسیر روح المعانی، جلد ۲۲، ص ۵۵۔
- ۱۰۱۔ بریلوی، احمد رضا خان، کنز الایمان ترجمۃ القرآن، (lahore، پاک گپنی، سن) سورۃ الشیراء (۲۲) آیت ۱۳، ص ۲۶۰۔
- ۱۰۲۔ پکھوچپوی، سید محمد، قرآن مجید ترجمہ مسمی بـ معارف القرآن، (lahore، ضیاء القرآن پبلیکیشنز، جولائی ۲۰۰۲ء) سورۃ الشیراء (۲۲) آیت ۱۳، ص ۲۳۱۔
- ۱۰۳۔ اندر احمد، حافظ، آسان اردو ترجمہ قرآن مجید، (lahore، مسلم اکادمی، جنوری ۲۰۱۲ء) سورۃ الشیراء (۲۲) آیت ۱۳، ص ۹۳۷۔
- ۱۰۴۔ القرآن الحکیم مع ترجمہ البیان، سورۃ الشیراء (۲۲) آیت ۱۳، ص ۵۸۷۔
- ۱۰۵۔ الا زہری، پیر کرم شاہ، جمال القرآن (ترجمہ قرآن مجید) (lahore، ضیاء القرآن پبلیکیشنز، یومبر ۱۹۸۶ء) ص ۸۳۵۔
- ۱۰۶۔ سورہ فتح (۲۸) آیت ۱۔
- ۱۰۷۔ سورہ محمد (۲۷) آیت ۱۹۔
- ۱۰۸۔ جمال القرآن، ص ۸۳۲۔
- ۱۰۹۔ سورہ موسیٰ (۲۰) آیت ۵۵۔
- ۱۱۰۔ جمال القرآن، ص ۷۷۳۔